
।। श्रीशं वन्दे 1। श्रीगुरुभ्यो नमः ।। 
1 \ श्रीवेदव्यासाय नमः ।। 


सत्याभिनवतीर्थविरचितसत्यनाथगुरुस्तुतिः 


रघुनाथ सदा पाहि रघुनाथगृहोद्धव । 
रघुनाथकृपायातरघुनाथपदाश्रय ।। ९।। 


सत्याभिनवतीर्थविरचितगुरुमाहात्म्यप्रकाशिका 
नत्वा हरिं सर्वगुरून्‌ सत्यनाथगुरूस्तथा । 
सत्यनाथगुरुस्तोत्रं व्याकरिष्ये यथामति ।। 
भगवज्ज्ञानार्थ गुरुस्तुतिरवश्यं कर्तव्या । अतः श्रीसत्यनाथगुरूणां 
तदुरु(परमा)चार्यादीनां स्तुतिं चिकीर्षुः श्रीसत्यनाधश्रीचरणशिष्यः 
सत्याभिनवयतिः रामचन्द्रस्तुतिरूपं मङ्गलं स्वयमनुष्ठाय लोकशिक्षार्थ- 
मादौ निबधाति ~ रघुनाथेति ।। रघुनाथगृहोद्धवेति ।। रघुनाथेति 
सीताया अप्युपलक्षकम्‌। सीताप्रतिमासहितमूलमप्रतिमायुक्त- 
दशरथराजगृहे उद्धवः अवतारः यस्य सः रघुनाथगृहोद्धवः तस्य 
सम्बुद्धिः हे रघुनाथगृहोद्धव । रघुनाथकृपायातरघुनाथपदाश्रय | 
रघुनाथस्य कृपा रघुनाथकृपा रघुनाथकृपया आयातः रघुनाथः 
रुनाथप्रतिमा येषां ते श्रीमदाचार्याः रघुनाथकृपायातरघ्रुनाथाः 
रघुनाथकृपायातरघुनाथानां पदं स्थानं येषां ते श्रीसत्यनाथस्वामिनो 
रघुनाथकृपायातरघुनाथपदाः तेषामाश्रय हे रघुनाथ सदाऽस्मान्‌ पाहि। 
“रघुनाथगृहोद्धव' इत्यनेन 

इक्ष्वाकुलब्धं तपसा विधातुरर्चाधनं रामपदाङ्कितं यत्‌। 

कुलागतस्यास्य चकार नाम्रा रामं पिता पंक्तिरथः सुतं तम्‌।। (१.२) 

इति सत्यनिधिविलासोक्तं मूलराममाहात्म्यं सूचितम्‌। रघुनाथ- 
कृपायातरघुनाथपदाश्रय' इत्यनेन - 


विरक्तं कशथचनासन्नमन्तेवासिनमात्मनः। 
आनन्दतीर्थ विदधे नाप्ना नरहरिं यतिम्‌ ।। 


सख्ये विप्र रामो यामर्चा दाशरथीमदात्‌। 
तामानीय प्राप्तराज्यो महां देहीति चाब्रवीत्‌ ।। 
अनवज्ञाय गुवक्ञां स भिक्षुः पर्यटन्‌ म॒हीम्‌ । 
एतिह्यमश्रुणोत्‌ क्षत्रे पुरुषोत्तमसंज्ञके ।। 
मुकुन्दवर्मा भूपालः पुरासीदुत्कलाधिपः । 
भुजाद्रिमथितारातिसिन्धृद्यच्छीस्वयंवृतः ।। 
अश्रान्तकमलाकान्तसेवाश्रान्तमना नृपः । 
जगन्नाथं गन्तुकामः प्रजिघाय पुरोधसम्‌ ।। 
प्रहितःपुरतो राज्ञा परिज्ञानाय स द्विजः । 
अभिज्ञाय हरेः क्षेत्र दृष्टं तस्मै न्यवेदयत्‌ ।। 
प्रस्थिते नृपतौ तस्मिन्‌ सानीके तदिदुक्षया । 
तदैव तदभूद्धूरि पांसुसम्पातपूरितम्‌ ।। 
अलन्धकामं राजानं खिद्यमानं तमध्वनि । 
गन्धर्वः कोऽपि वचनैः बोधयामास साधुभिः ।। 


रघुवीरेण विप्राय दत्तामर्चा प्रपद्यताम्‌। 
अर्चयस्तस्य देवस्य प्रसादमुपयास्यसि ।। 
इत्युक्तो राजतिलको गन्धर्वेण स बन्धुवत्‌ । 
उपाचरद्‌ रामसखं विप्रं विषयवासिनम्‌ ॥ 

भक्ताय राज्ञे तामर्चामचर्च यच्छति स्म सः । 
आससाद प्रसादश्च नृषस्तामर्चयन्‌ हरेः ।। 


तदन्ववायजातानां साऽ्चां निधिरिवाभवत्‌ । 
मणिपिञ्जरमञ्जूषापञ्जरान्तरपूजिता । । 

अथ काले समुद्रेरपारावारपराहतम्‌ । 
तद्राष्मभवन्नष्टं पांसुच्छन्नं युगात्यये । 

तत्र नानाजनाकीर्णं राष्मुत्पाद्य नूतनम्‌ । 

सुधन्बाख्यो बहोः कालात्‌ तद्रंश्योऽपालयद्‌ भुवम्‌ ।। 
मूर्धाभिषिक्तेस्तद्रश्येरुपभुक्तां वसुन्धराम्‌ । 

पालयन्नद्य सुयशा राजास्ते दिग्जयोद्यतः ।। 


इत्यैतिद्यं जनमुखात्‌ श्रुण्वन्‌ नरहरिः क्षमी । 
उवास तत्र स चिरं गुर्वर्थं साधयच्निव ।। 


तस्मिन्‌ रारे परिव्राजि वसत्यद्धुतविक्रमः। 
सुयशा: प्रस्थितो जेतुं पाश्चात्यैर्यवनैर्हतः।। 


अराजके तदा राष्ट्रे मन्त्रिणो ये विचक्षणाः। 
ते राजवरणायादुरौपवाह्यकरे स्रजम्‌ ।। 


स भ्रमन्‌ परितो हस्ती पश्यन्नरहरिं यतिम्‌। 
आमुच्य कण्ठे तां मालां बहन्‌ भद्रासने न्यधात्‌ ।। 


प्राप्राज्यः स यतिराट्‌ गन्तुं पावकमुद्यताम्‌ । 
न्यषेधद्‌ राजमहिषीमन्तर्वत्नीं विभावयन्‌ ।। 


तस्मिन्‌ रक्षति गां भिक्षौ काले राज्ञी पतिव्रता । 
असूत तनयं दीप्रं विभावसुमिवारणिः ।। 


वर्धमानं सुशर्माणं पश्यन्‌ राजसुतं मुनिः। 
अकरोद्‌ द्रादशसमा राज्यं प्राज्यपराक्रमः।। 

दत्वा सुशर्मणे राज्यमुद्यद्यौवनशालिने । 

एेच्छद्‌ गन्तुं स कर्मन्दी मुक्तसाग्राज्यबन्धनः।। 

अनपेक्षं राज्यलक्षम्यां तं भिक्षुं वीक्ष्य भूमिपः। 

केनापि संयोजयितुमिष्टार्थनाभ्ययाचत ।। 

तिरोहितां स मञ्जूषां रामार्या ध्यानदर्शिताम्‌ | 

विभावयन्‌ सोऽर्थमिष्टं वव्रे तामेव याचितः।। 

सीताभिरामां रामार्चा गृह्णन्नर्चान्तरास्पृहः। 

राज्ञानुमोदितो मौनी गुरवे प्रत्यपादयत्‌ ।। 

शिष्योपनीतां तामर्चा स वाय्वंशो महामुनिः । 

समानर्चर्चकतपोयोगाप्याधिकसच्निधिम्‌ ।। इति (२.४५-७२) 

सत्यनिधिविलासोक्त मूलरामागमनप्रकारं सूचयति । यैरनरहरितीर्थैः 
सीतासहितमूलराममानीयाचार्यभ्यः समर्पणं कृतम्‌ । तैरेव नरहरितीर्थः 
पद्मनाभतीर्थानन्तरं संस्थानं कृतम्‌। "विरक्तं कञ्नासन्नम्‌' इत्यत्र 
कमचनेत्यक्तिः लोकविलक्षणत्वांभिप्रायेणेति द्रष्टव्यम्‌ ।। १।। 


वेड्टेश सदा देहि वेङ्कटेशपदार्चनम्‌। 
वेडूटेशसदाध्यातवेडटेशगुरुप्रिय ।। २।। 


वेङ्कटेशप्रसादेन यथा लौकिकपुरुषार्थावापतिस्तथा अलौकिक- 
गुर्वनुग्रहलक्षणमहापुरुषार्थावािश्च भवति । अतः वेङटेशप्रार्थनरूप- 
मङ्गलमनुष्ठाय लोकशिक्षार्थं निबध्राति- वेड्कटेशोति ।। वेड्टेश 
वेङ्कटाचलेश । सदाध्यातवेद्टेशगुरुप्रिय सदाध्यातः वेड्टेशः यैस्ते 
सदाध्यातवेङ्कटेशाः सदाध्यातवेङ्कटेशाश्च ते गुरवो जगदरवश्च 
सदाध्यातवेङकटेशगुरवः श्रीसत्यनाथस्वामिनस्त एव प्रिया यस्य तस्य 
सम्बुद्धिः सदाध्यातवेङ्कटेशगुरुप्रिय वेङ्कटेश ! सदा वेड्टेशपदार्चनं 

वेङ्कटेशपादपूजनम्‌। देहि । अनेन हे वेङ्कटेश सत्यनाथस्वामिषु तव दया 
वर्तते । अहं तु तेषां दयापात्रमतो मयि दया कर्तव्येत्युक्तं भवति ||२॥ 


पूर्णबोधगुरु वन्दे पूर्णभाष्यादिकारिणम्‌ । 
पूर्णानन्दपदासक्त पूर्णमदुरुपूजितम्‌।। ३।। ` 


आदिगुरु श्रीमदाचार्य स्तौति- पूर्णबोधेति ।। पूर्णभाष्यादि- 
कारिणम्‌ । आदिपदेन तात्पर्यादिग्रहणम्‌। सम्पूर्णभाष्यतात्पर्यादि- 
ग्रनथकारिणम्‌ । पू्णनन्दपदासक्त पूर्णानन्दो भगवान्‌ तत्पदयोरासक्तम्‌। 
ूर्णमदुरुपूजितं ज्ञानादिपूर्णाः ये महुरवः सत्यनाथस्वामिनस्तैः पूजितम्‌। 
ूर्णबोधगुरं यः सर्वज्ञः शङ्करादिजगदरुः तं श्रीमदाचार्य॑वन्दे| 
'पूर्णबोधगुरम्‌' इत्यादिभिः बच्ित्थेत्यादिश्ुतिप्रतिपाद्यम्‌- 


हनुशब्दो ज्ञानवाची हनूमान्‌ मतिशब्दितः। 
रामस्य स्वृतरूपस्य वाचस्तेनानयन्त हि ।। 


भृतमो भीम इत्युक्तो वाचो मा मातरः स्मृताः । 
ऋगाद्या इतिहासश्च पुराणं पञ्चरात्रकम्‌ ।। 


प्रोक्ताः सप्तशिवास्तत्र शयो भीमस्ततः स्मृतः । 
मध्वित्यानन्द उदिष्टो वेति तीर्थमुदाहृतम्‌ । 
मध्व आनन्दतीर्थः स्यात्‌ तृतीया मारुती तनुः ।। 


इति सूक्तगतं रूपत्रयमेतन्महात्मनः। 

यो वेद वेदवित्सः स्यात्‌ तत्त्ववित्‌ तत्प्रसादतः । इति च। 
, साधको रामवाक्यानां तत्समीपगतः सदा । 

हनूमान्‌ प्रथमो ज्ञेयो भीमस्तु बहुभुक्‌ पितोः।। 


पृतनक्षयकारी च द्वितीयस्तु तृतीयकः । 
पूर्णप्रज्ञस्तथाऽऽनन्दतीर्थनामा प्रकीर्तितः ।। 

` दशेति सर्वमुद्िष्टं सर्व पृर्णमिहोच्यते । 
प्रज्ञा प्रमतिरुदिष्टा पूर्णप्रज्ञस्ततः स्मृतः ।। 
आ समन्तात्‌ पतित्वे तु गूढं कलियुगे हरिम्‌। 
असत्यमप्रतिष्ठं च जगदेतदनीश्चरम्‌ ।। 
वैदद्धिर्गूहितं सन्तं तृतीयोऽसुर्मथायति । 
येन विष्णोस्तु वर्णाख्यान्‌ गुणानज्ञासिषुः परान्‌ ।। 
ईशानासः सूरयश्च निगूढातिर्गुणोक्तिभिः। 
त्रेतायां द्वापरे चैव कलौ चैते क्रमात्‌ त्रयः ।। 
एतेषां परमो विष्णुर्ेता सर्वेश्वरेश्वरः । 
स्वयम्भुव्रह्मसजञ्ज्ञोऽसौ परोऽस्मै ब्रह्मणे नमः ।। 
इति च ।। (वृ.भा.८.५.) 
इत्यादिबच्ित्थेत्यादिश्रुतिन्याख्यानरूपस्मृतिप्रतिपाद्यं च सर्व 
श्रीमदाचार्यमाहात्म्यं सूचयति । बहुभुक्‌ पितोः इत्यत्र पितोः इत्यस्य 
अन्नस्येत्यर्थः । ईशानास इत्यत्र बहुवचनमाद्यर्थे । रुद्रनद्राद्या इत्यर्थः 
'पूर्णभाष्यादिकारिणम्‌' इत्यनेनाचार्यकृतभाष्यादीनां पूर्णत्वोक्त्या 
तऋग्भाष्यमपूर्णमिति शङ्का परास्ता । मार्गप्रदशनेन सम्पू्णक्रगव्याख्यानस्य 
कृतत्वात्‌। अत एव श्रीमदाचार्यैः प्रसिद्धं धनमेव हि' (कऋ.भा.३.४०.८) 


` इति हि शब्देन अनेन मार्गेणोत्तरस्यापि मन्त्रजातस्य व्याख्यानं 


प्सिद्धमेवेतयुक्तम्‌ । एतदेवाभिप्रेत्य जयतीर्थस्वामिभिः ““अनेन 


` मार्गेणोत्तरस्यापि मन््रजातस्य व्याख्यानं प्रसिद्धमेवात उपरम्यत इति हि 


शब्देनाचष्टे भगवानान्दतीर्थमुनिः' "इत्यक्तम्‌ ।। १ ।॥ ` 


पडानाभमुनिं नौमि पदानाभार्चकं सदा । 
पदानाभग्रन्थकारपदाश्चेशप्रसादतः ।। ४।। 

द्वितीयगुरु पद्यनाभतीर्थश्रीपादं स्तौति- पदानाभमुनिमिति ।। 
पदयनाभग्रन्थकारपद्माक्षेशप्रसादतः नारायणमाहात्म्यप्रतिपादका ये 
ग्रन्था सत्तर्कदीपावकलिसन्न्यायरत्नावल्यादयः तान्कयोतीति पद्यनाभ- 
ग्रनथकारः। पदमसदृशाक्षत्वात्‌ पद्याक्षः पदानाभग्रन्थकारश्रासौ पदयाक्षश्च 
पद्यनाभग्रन्थकारपदयाक्षः पदानाभतीर्थश्रीपादः स एव ईशः स्वामी येषां 
ते श्रीसत्यनाथस्वामिनः पद्यनाभग्रन्थकारपद्यक्षेशास्तेषां प्रसादतः 
पदमनाभार्चकं मूलरामाद्यष्प्रतिमार्चकं पदानाभमुनिं सदा नौमि । 
पदयनाभवग्रन्थकार' इत्यनेन 


यो भाष्यराजाय गुरूदिताय सत्तर्कदिपावलिमाजहार । 
स पदानाभाख्यमुनिः प्रपेदे कर्मन्दिसाम्राज्यमुदारकीर्तिः ।। 


सनन्यायरत्नावलिसच्जितां यां कृतिं कृती मौनिवरश्चकार । 
तस्या विशेषाननुपात्तदोषान्‌ किं वा जनो वेत्ति जगत्यशेषः ।। 
(३.२-४.) 
इति सत्यनिधिविलासोक्तं पदानाभतीर्थश्रीपादमाहात्म्यं सूचयति । 
अत्र सत्तर्कदीपावलिसन्यायरत्नावलिशब्दौ तत्कृतग्रन्थान्तरोपलक्षकौ । 
पद्यानाभार्चकम्‌' इत्यनेन- 


मूलरघुनाथमूर्तिं सीतां व्यासाभिधाः प्य शिलाः । 
दिग्विजयराममूर्तिं सोऽष्टौ भूतीरिवापदाचार्यात्‌ ।। (३.५) 


इति सत्यनिधिविलासोक्तं माहात्म्यं सूचयति ।।२।। 
गुरु नरहरिं सेवे गुरुपादप्रभावजम्‌ । 
गुरुश्रीसत्यनाथेन्द्रगुरुश्रीपादशेखरम्‌ ।।३।। 
तृतीयगुरं नरहरितीर्थश्रीपादं स्तौति- गुरुं नरहरिमिति ॥ 
गुरुपादप्रभावजं गुरुस्वरूपश्रीमदाचार्यप्रभावादुत्पन्म्‌ । गुरुश्रीसत्यनाथेनद्र 

गुरुश्रीपादशेखसम्‌। गुरवश्च ते श्रीसत्यनाथस्वामिनश्च गुरुश्रीसत्यनाथेन्द्रा- 
स्तेषा गुरः गुरुश्रीसत्यनाथेन्द्रगुरः गुरुश्रीसत्यनाथेन्द्रगुरु्चासौ 
श्रीपादशेखरश्च गुरुश्रीसत्यनाथेनद्रगुरुश्रीपादशेखरस्तम्‌ । गुरु जगदुरुम्‌ । 
नरहरि नरहरितीर्थश्रीपादं सेवे। सर्वगुरूणामाचार्यप्रभावजत्वेऽपि 
आचाय्ञिया पुरुषोत्तमक्षत्रं गत्वा, द्रादशवर्षपर्यन्तं साप्राज्यं कृत्वा, 
सीतासमेतमूलरमं सम्पाद्याचार्याय दत्वा, पदानाभतीर्थानन्तरं सीता- 
समेतमूलरामदिग्विजयरामपश्चवेदन्यासपूजनादिमहासाप्राज्यं कृतमिति 
माहात्म्यविशेषसूचनार्थ गुरुपादप्रभावजमिति विशिष्योक्तम्‌ ।।३। 


माधवेटामहं यामि माधवेशानुवर्तिनम्‌ । 
माधवेशकृपादृषटिर्माधवेशप्रभावतः ।।४।। 


चतुर्थगुरु माधेशश्रीपादं स्तौति- माधवेशमिति ।। माधवेश- 
प्रभावतः माधवतीर्थो ईशः स्वामी येषां ते श्रीसत्यनाथस्वामिनः 
 माधवेशास्तेषां प्रभावतः माधवेशकृपादृष्ट्माधवतीर्थस्वामिनां 
कृपादृष्ट्यस्य स॒ माधवेशकृपादष्टिरहं माधवेशानुवर्तिनं माधवेशः 
वंशरामचन्द्ररूपमाधवस्वामी अनुवर्ती यस्य तं माधवेशानुवर्तिनम्‌। 
वंशरामचन्दरप्रतिष्ठापकमिति यावत्‌। माधवेशं माधवतीर्थस्वामिनं शरणं 
यामि। माधवेशानुवर्तिनम्‌' इत्यनेन 


ततो महान्‌ माधवतीर्थनामा राज्यं गुरोः पूज्यतरं प्रपेदे । 
येन प्रतिष्ठापितराममूतिर्वशेति कीर्ति प्रययौ जगत्याम्‌ | 
(३.७) इति 


. सत्यनिधिविलासोक्तमाधवतीर्थमाहात्म्यं सूचयति।। ४।। 


सदाऽक्षोभ्यमुने पाहि सदाऽक्षोभ्यजगहुरो । 
सदाऽक्षोभ्यकुवादीन्द्र सदाऽक्षोभ्येशभावित ।।५।। 

प्चमगुरुमक्षोभ्यतीर्थश्रीपादं स्तौति- सदाऽ्षोभ्येति।। 
सदा ऽक्षोभ्यजगहुरो सद्धिः जनैः आ सम्यक्‌ परित्यागादिना क्षोभ्यं 
ब्रह्महत्यादिकारि यज्जगत्‌ तस्य॒ गुरो शङ्खोदकदानेनोद्धारक । 
सदाऽक्षोभ्यकुवादीन्द्र सदा निरन्तरं आ सम्यक्‌ क्षोभ्यः सदाक्षोभ्यः 
कुवादीन्द्रः दुरवादिश्रेष्ठः उत्तमारण्यो येन संः सदाक्षोभ्यकुवादीन्द्रः तस्य 
सम्बुद्धिः सदाक्षोभ्यकुवादीन्दर। सदाऽक्षोभ्येशभावित । सदा नित्यं 
कुवादिधिरक्षोभ्याः सत्यनाथस्वामिनस्तेषामीशः स्वामी प्रसन्नविद्रुलः 
स भावितः सम्भावितः प्रतिष्ठापितो येन सदाऽक्षोभ्येशभावितस्तस्य 
सम्बुद्धिः सदाक्षोभ्येशभावित हे अक्षोभ्येशमुने अक्षोभ्यनामकमुने सदा 
पाहि। यद्यपि मूलरामादयोऽपि श्रीसत्यनाथस्वामिनां स्वामिनो भवन्ति 
तथापि श्रीसत्यनाथस्वामिभिः पूवपिक्षया अतिशयेनात्युत्तमरत्नकवच- 
किरीटादिभिः प्रसन्नविद्लपूजा कृतेति विशेषसूचनार्थं सत्यनाथ- 
 , स्वामिनां प्रसन्नविड्लः स्वामीति विशिष्योक्तम्‌। “अक्षोभ्यमुने' इत्यनेन 
अक्षोभ्यस्तपसि रतस्ततो विपश्षैरक्षोभ्यं यतिकुलराज्यमाददानः। 
शिक्षार्थं जगति चचार दैत्यमायाभिक्षूणां प्रकटितवादजैत्रयात्रे।। 
(३.८) इति 
सत्यनिधिविलासोक्तं माहात्म्यं प्रकटयति । 'सदाक्षोभ्यजगहूरो' 
इत्यनेन 
अन्यानिवार्यनीलं चैलं येनाकरोद्धिमलम्‌। 
स द्विजहत्यादूनं शुद्धं शङ्काम्बुना तेन ।। इति 
सत्यनिधिविलसोक्ताक्षोभ्यतीर्थस्वामिमाहात्म्यं सूचयति | 


द्विजहत्यादूनशब्दः सुरापानादिदूनोपलक्षकः । 'सदाक्षोभ्यकुवादीन्द्र 
इत्यनेन 

मिथ्यावादीभसंसत्प्रकटितवचनाटोपसिंहस्वनस्य 
क्षोणीशद्रारदेशोद््युषितनिजजयापूरिताशान्तरस्य । 
अक्षोभ्याख्यस्य भिक्षोः प्रथयति जयितामुत्तमारण्यवादे 
वेदान्ताचार्यनाप्रा विरचितजयपद्यात्मकोऽयं निबन्धः ।। 
असिना तत्वमसिना परजीवप्रभेदिना । 
अवैदिकोत्तमारण्यमक्षोभ्यमुनिरच्छिनत्‌ ।।(३.९,१०) इति 


सत्यनिधिविलासोक्तमाहात्म्यं ज्ञापयति । 'सदाक्षोभ्येशभावित' 
इत्यनेन 

प्रसन्नविदुकाभिधां विधाय मूर्तिमूर्जिताम्‌। 

अपूजयत्‌ स पूजकप्रसादकृत्स्मितोज्वलाम्‌ ।।(३.१२)इति 

सत्यनिधिविलोसोक्त प्रसन्नविदलप्रतिष्ठापकत्वरूपमाहात्म्यं 
प्रतिपादयति ।। ५ ।। 


जयतीर्थगुरो रक्ष जयतीर्थं कृपाकर । 
जयतीर्थसुधापानजयतीर्थगुरुस्तुत ।। ६।। 


षष्ठगुरु जयतीर्थश्रीपादराजं स्तौति- जयतीर्थगुरो इति ।। 
जयतीर्थं जयप्रदानि शासखराणि यस्मात्‌ स जयतीर्थस्तस्य सम्बुद्धिः 
जयतीर्थं । कृपाकर जयतीर्थसुधापानजयतीर्थगुरुस्तुत । जयतीर्थ- 
स्वामिकृता या सुधा तस्या पानं येषां ते जयतीर्थसुधापानाः, 
जयप्रदाभिनवचन्दिकादिशाख्रकर्तृत्वात्‌ जयतीर्थाः। जयतीर्थसुधापानाश्च 
ते जयतीर्थाश्च जयतीर्थसुधापानजयतीर्थाः सत्यनाथस्वामिनस्तैः 
तदुरुभिः श्रीसत्यनिध्यादिस्वामिभिश्च स्तुत जयतीर्थगुरो रक्ष । अनेन- 


ततस्ततो योऽधिगतान्तिमाश्रमः समस्तशासत्रषु मुहुः कृतश्रमः । 
समध्वशास्रान्धिविहारबन्धुरो रराज लोके जयतीर्थसिन्धुरः। 

मिथो विशेषो न विदां बभूव विद्याप्रतीते जयतीर्थभिक्षौ । 
 खद्योतताराग्रहदीधितीनां प्रद्योतने जाग्रति को विशेषः ।। 
विदधति विवुधेभ्यो रोचमाना: सुधाद्याः 
कृतय इह जगत्यां याः सुधासाम्यलक्ष्मीम्‌ । 
जयमुनिरचितानां माधुरीधर्वहानां 
कथमिव महिमानं वर्णयामः कृतीनाम्‌ ।।(३.१३-१५)इति 
सत्यनिधिविलासप्रतिषाद्यश्रीजयतीर्थस्वामिमाहात््यं प्रकाशयति । 
सिन्धुरो गजः। रुच्यर्थानां प्रीयमाण (सि.कौ.१.४.३२) इत्यनेन 
विबुधेभ्य इति चतुर्थी ।। ६।। 


विद्याधिराजं राजेन्द्र विद्याधिकमहं भजे। 
विद्याधिकषछात्रयुक्तं विद्याधीशगुरुप्रियम्‌।। ७।। 


सप्तमगुरु विद्याधिराजस्वामिराज स्तौति- विद्याधिराजमिति ।। 
अहं राजेन्द्रं राज्ञा स्वामिनम्‌ । महाराजमिति यावत्‌। विद्याधिकं 
विद्याधिकछत्रयुक्तम्‌। विद्याधीशगुरुप्रियं विद्या विद्याधिदेवता 
महालक्ष्मीः अधीशा येषां ते विद्याधीशाः विद्यापूर्णा इति यावत्‌। 
एवंभूता ये गुरवः श्रीसत्यनाथगुरवस्तेषा गुरुत्वेन प्रियं विद्याधिराजं 
भजे | राजेन्द्र विद्याधिकमिति विशेषणद्रयेन मुख्यामुख्यन्यायेन राजशब्दो 
महाराजपरः। विद्याधिशब्दो विद्याधिक्यवाचकः विद्ययाधिकत्वा- 
न्महाराजत्वाद्‌ विद्याधिराज इति विद्याधिराजशब्दार्थं उक्तो भवति। 
विद्याधिकत्वोपपादनार्थं॑विद्याधिकछ्ात्रयुक्तं विद्याधीशगुरुप्रियमिति 
विशेषणद्भयम्‌।। ७।। 


कवीन्द्रः पातु योगीन्द्रः कवीन्द्राधिपतिर्गुरुः। 
कवीन्द्रसत्यनाथेन्द्रकवीन्द्राराध्यसत्पदः ।। 

अष्टमगुरु कवीन्द्रस्वामिनं स्तौति- कवीन्द्र इति ।। कवीन्द्रः 
पातु । कवीन्द्रशब्दोक्तज्ञानिश्र्ठत्वे हेतुमाह- योगीन्द्र इति ।। योगिनां 
श्रेष्ठः, योगिनोऽपि कवीन्द्रा भवन्ति किमु योगिना श्रेष्ठ इति भावः । 
ज्ञानिश्रष्ठत्वे हेत्वन्तरमाह- कवीन्द्राधिपतिरिति।। भूमण्डलस्थ- 
कवीन्दरणां मुख्यस्वामी, मुख्यस्वामित्वश्च न अन्नदानादिमात्रेण किन्तु 
तत्वोपदेशेनापीति भावेनाह- गुरुरिति ।। गुरुस्ततत्वोपदेष्टा । भूमण्डल- 
स्थकवीद्राणां कवीन्द्रत्वं कवीन्द्रस्वाम्यधीनमित्येतदुपपादयति- 
कवीन्द्रेति ।। कवीन्द्रसत्यनाथेन्द्र- कवीन्द्राराध्यसत्पदः, (कवीन्द्राः ये 
सत्यनाथाः सत्यनाथस्वामिनस्तैः सत्यनाथाः सत्यनाथस्वामिनः इन्द्राः 
स्वामिनो येषां ते सत्यनाथेन्द्रास्तच्छिष्या इति यावत्‌)। ते च ते 
कवीन्द्रश्च तैश्चाराध्ये सत्पदे यस्य सः कवीन्द्रसत्यनाथेन्द्रकवीन्द्रा- 
राध्यसत्पदः। सत्यनाथशब्दस्यावृत्तिः । कवीन्द्रसत्यनाथस्वामिभि- 
स्तच्छिष्यकवीन्द्ैशच गुरुत्वेनाराध्यत्वं गुरुत्वं विना न सम्भवति अतः 
सर्वकवीन्द्रगुरत्वं सिद्धम्‌। अयमेवार्थः- 

 स्वोपार्जितानां विद्यानां समूह इव मूर्तिमान्‌ । 

कवीन्दरस्तस्य शिष्योऽभूत्‌ धाम सारस्वतः भ्रियः। 

यमादत्त प्रीत्या स खलु समभूत्पण्डितवरः 

स मूढोऽभूद्‌ य्य व्यसृजदयमीङ्यो यतिवरः। 

स लोकः सालोको भवति सविता यं बलयते 

पराचीनो यस्मात्‌ स भवति तमस्काण्डमलिनः ।। (३.१७, १८) 


इति सत्यनिधिविलासे उक्तः।। ८) 


वागीशं चिन्तये नित्यं बागीशसदुशं गुरुम्‌ । 
वागीश्ञश्रीभारतीशवागीशश्रीणभावतः।। ९।। 

नवमं वागीशगुरुजं स्तौति- वागीजशञमिति ।। अहं नित्यं 
वागीशश्रीभारतीशवागीशश्रीशभावतः | श्रीश्च भारती च श्रीभारत्यौ 
श्रीभारत्यौ च तदीशौ च श्रीभारतीशाः, वागीशाः वाक्प्ररकाश्च ते 
श्रीभारतीशाः लक्ष्मीभारतीनारायणवायवश्च वागीशश्रीभारतीशाः, 
तेभ्यस्तेषां प्रसादेनेति यावत्‌। वागीशाः वाक्प्रवर्तकाः वागीश- 
श्रीभारतीशवागीशाः श्रीमन्तश्च ते ईशाः स्वामिनश्च श्रीशः 
वागीशश्रीभार्तीशवागीशाश्च ते श्रीशाश्च वागीशश्रीभारतीशवागीश- 
श्रीशाः सत्यनाथगुरवस्तेषां भावतः ध्यानतः वागीशं वागीशस्वामिनं 
चिन्तये। वागीशशब्दार्थत्वे निमित्तमाह- वागीशसदुशशमिति ।। 
बृहस्पतिसदृशम्‌।  बृहस्पतिसादृश्यमुपपादयति- गुरुमिति ।। 
लृहस्पतिर्दवानां गुरुः अयं तु भूदेवाना गुरुरिति बृहस्पतिसादुश्यम्‌।।९। 

रामचन्द्रगुरु सेवे रामचन्द्रप्रसादजम्‌। 
रामचन्द्रप्रसादेनरामचन्द्रप्रसादतः ।। १० ।। 

दशमं रामचन्द्रगुरं॑स्तौति- रामचन्द्रगुरुमिति ।। अहं 
क रामचन्द्रप्रसादतः। रामचन्द्रस्य प्रसादो येषां ते 
रामचन्द्रप्रसादाः रामचन्द्रभक्ता इति यावत्‌। तेषामिना स्वामिनः 
श्रीसत्यनाथगुरवः तत्सम्पादितो यो रामचन््रप्रसादस्तस्मात्‌। 
उपलक्षणमेतत्‌ । सत्यनाथस्वामिसम्पादितस्वगुरुसत्यनाथस्वामि- 
प्रसादाच्च, रामचन््रप्रसादाज्नातं रामचन्द्रगुरु सेवे । रामचन्दरप्रसादेन- 
रामचन्द्रप्रसादतः' इत्यनेन सर्वाणि रामचन्द्राराधनानि गुर्वाराधनानि च 
सत्यनाथस्वामिनां सङ्कल्पादेव भवन्ति । अतस्तज्जातो हरिगुरुप्रसाद- 
स्तेषामेव तेषां दययैवास्माकं सकलशुभावाधिरिति ध्यानं सर्वदा 
अस्माभिः क्रियते, भवद्धिरपि तथैव ध्यानं कर्तव्यमिति लोकान्‌ 
शिक्षयति । गुरुसम्पादितहरिगुरुप्रसादेन सकलशुभावापिर्भवतीत्येत- 
त्सर्वदा ध्येयमित्येतत्‌ प्रमेयं तन्त्रसरे श्रीमदाचार्यैः- 

शुभान्‌ ध्यायन्ति ये कामान्‌ गुरुदेवप्रसादजान्‌ । 

इतरानात्मपापोत्थान्‌ तेषां विद्या फलिष्यति ।। (४.११५) इति 

एतेन पापानां स्वसम्पादितत्वज्ञापनार्थं यथाऽऽत्मपापोत्थानि- 
त्युक्तम्‌ । तथा गुरुदेवप्रसादजानिति वक्तव्यमिति दूषणं परास्तम्‌ । 
गुरुदेवप्रसादजानित्यस्यात्मसम्पादितगुरुदेवप्रसादजानित्यर्थ इत्यङ्गी- 
कारात्‌। जानन्तीत्यनुक्त्वा ध्यायन्तीत्युक्त्या विद्यमानमपि हरि- 
गर्वधीनाल्पकर्तत्वं ध्येयं न भवति किन्तु ज्ञेयमिति सूचयति ।। १०।। 

विद्यानिधिमुनिं वन्दे विद्यानिधिमहानिधिम्‌। 
विद्यानिधिग्रन्थकर्तृविद्यानिधिमहागुरुम्‌।। ९९।। 
एकादशं विद्यानिधिमुतिं स्तौति- विद्यानिधिमुनिमिति ।। अहं 

विद्यानिधिमहानिर्धिं विद्यायां प्रतिपाद्यतया भूगतनिक्षेपद्रव्यवत्‌ रहस्यः 
सन्‌ तिष्ठतीति भगवान्‌ विद्यानिधिः अत्र विद्यानिधिशब्देन श्रीराम- 
व्यासप्रतिमा गृह्यन्ते । विद्यानिधयः श्रीरामव्यासप्रतिमाः महानिधयः 
महानिक्षेपद्रन्यसदृशाः यस्य स विद्यानिधिमहानिधिस्तम्‌ । विद्यानिधि- 
ग्रनथकर्तृविद्यानिधिमहागुर, विद्यानिधिभगवन्माहात्म्यप्रतिपादक- 
ग्रन्थकर्तारश्च ते विद्यालक्षणनिक्षेपद्रव्यसम्पन्नाश्च विद्यानिधि- 
गरन्थकर्तृविद्यानिधयः श्रीसत्यनाथस्वामिनस्तेषां महागुरु परमगुरं, 
विद्यानिधिमुनिं विद्यानिधिनामकं मुनिं वन्दे। 'विद्यानिधिमहानिधिम्‌' 
इत्यनेन वैकुण्ठयात्राकाले विद्यानिधिस्वामिनः समीपे नाभवन्‌। अतो 
रामचन्दरस्वामिभिः सरक्षणार्थ श्रीरामव्यासप्रतिमाः मञ्जूषायां निक्षिप्य 
मञ्जूषां भूम्यन्तः स्थापयित्वा वैकुण्ठयात्रा कृता| अनन्तरं 
विद्यानिधिस्वामिभिरागत्य यदा ॒श्रीरामव्यासस्तुतिः कृता तदैव 
श्रीरामव्यासयुक्तभूमिर्भिन्ना जाता। अनन्तरं भूमिगतनिक्षेपद्रव्यवत्‌ 
श्रीरामव्यासप्रतिमाः स्वीकृत्य पूजा कृतेति ज्ञानिभिरुच्यमानां कथां 
सूचयति || ११।। 

रघुनाथगुरुः पायाद्‌ रघुनाथपदार्चकः । 
रघुनाथविमानाप्तरघुनाथपदार्चकः ।। १२।। 


द्रादशार्यं रघुनाथमुतनिं स्तौति- रघुनाथगुरुमिति ।। रघुनाथपदार्चकः 
रघुनाथस्य पदे पूज्यतया वर्तेते येषां ते रघुनाथपदाः श्रीसत्यनाथ- 
स्वामिनस्त एवार्चका यस्य स तथोक्तः । रघुनाथविमाना्तरघुनाथ- 
पदार्चकः । रघुनाथसम्बन्धि यद्विमानं तेनाप्तेप्राप्ते ये रघुनाथस्वरूप- 
नारायणपदे तयोसर्चकः । रघुनाथगुरुः पायात्‌। “रघुनाथविमानाप्र- 
रघुनाथपदार्चक' इत्यनेन रघुनाथश्रीपादः रघुनाथापरोक्षङ्ञानं सम्पाद्य 
रघुनाथप्रसादप्राप्तविमानमारुह्य वैकुण्ठं गत्वा नारायणपादपूजां सर्वदा 
करोतीत्युक्त भवति । उपलक्षणमेतत्‌ व्यासवूर्मा्चकः, मृतायाष्टपत्रप्रदश्च 
इत्यपि द्रष्टव्यम्‌ । इदं रघुनाथतीर्थमाहात्म्यम्‌- 

समभूद्रघुनाथयतिस्तदनु प्रथयन्‌ गुरुकीर्तिमुदारमनाः। 

विकसद्हदयाम्बुजकोशकुटीप्रकटीभवदिषटमुकुन्दनिधिः।। 

प्रशान्तकान्तानुगमोद्यता नता भवष्टपुत्रेत्यनुमोदिता सती । 

सुतानवापाष्ट धवेन जीवता दधेऽष्टपुत्राख्यमपि स्वमन्वयम्‌ ।। 

गङ्गातीर्थमुदीक्षितुं जिगमिषुं तं जहुभान्वोः सुते 

प्रत्यक्षं स्नपयाम्बभूवतुरुभे सौवर्णकुम्भाम्भसा । 

अन्तर्धिं प्रययौ पुनर्जिगमिषौ व्यासाभिधैका शिला 

ध्याता कच्छपरूपतां च जगृहे साध्यक्षदृष्टा जनैः ।। 

विख्यातविज्ञानतपः प्रभावो गच्छन्‌ विमानेन पदं मुरारेः । 

श्रीपादराजाय बुभुत्सितार्थमचष्ट सह्कनयेऽङ्किसञ्ज्ञया सः ।। 

॥ (३-२२-२५) 


इति सत्यनिधिविलासवाक्यैः सिद्धम्‌ ।। १२॥। 

रघुवर्यगुरो देहि रघुवर्यपदार्चनम्‌ । 
रघुवर्यपदासक्तरघुवर्य्चनप्रद ।। ९३।। 


त्रयोदशं रघुवर्यस्वामिनं स्तौति- रघुवर्यगुरो इति ।। हे 
रघुवर्यपदासक्तरघुवर्यर्चिनप्रद । रघुवर्यः रामचन्द्रः, विघ्रपरिहरेण 
स्वार्चनप्रदः यस्मै तस्य सम्बुद्धिः रघुवर्या्चनप्रद रघुवर्यगुरो, 
रघुवर्यपदार्चनं रघुवर्याणां भवतां पदं स्थानं येषां ते रघुवर्यपदाः 
श्रीसत्यनाथस्वामिनः तेषां अर्चनं देहि । '“रघुवर्यर्चिनप्रद' इत्यनेन, 
सेनया सह कस्मिश्चित्‌ म्लेच्छनाथो . देवतार्चापहारार्थं आगते सति 
रघुवर्यस्वामिभिः देवतार्चा गृहीत्वा शीघ्रं महापूरविशिष्टभीमरथीसमीपं 
प्रत्यागतं, तदा रामचन्द्रप्रसादेन भीमरथ्या एकपुरुषगमनानुकूलमार्गो 
दत्तस्तेन मार्गेण यदा रघुवर्यस्वामिभिः परतीरं प्रति गतं तदैव 
सेनासहितम्लेच्छनाथस्य भीमरथ्युदकेन मार्गनिरोधो जातः । अनन्तरं 
रामचन्दरप्रसादेन श्रीरामचन्दरपूजा परमसौख्येन कृतेति कथाविशेषः 
सूचितः । अयमेवार्थः 

अथ रघुवर्यतीर्थयतिराट्‌ समभूत्‌ किल यः । 

प्रथितयशः प्रभावविदिताशयः परितः।। 

यवनचमूभयेन पुरतश्चलन्तोऽस्य सरित्‌ । 

व्यदिशत वर्तनीमनुनिरुद्धचमूनिचया ।।(३.२६)इति 


सत्यनिधिविलासे उक्तः।। १३। 
रघूत्तमगुरु्दद्याद्‌ रघूत्तमकथादरम्‌ । 
रघृत्तमग्रन्थजातरयृत्तमकथादृतः ।। १४।। 
चतुर्दशं श्रीरघूत्तमगुर स्तौति- रघृत्तमगुरुमिति ।। रघृत्तमग्रन्थ- 
जातरघृत्तमकथादृतः। रघूत्तममाहात्म्यप्रतिपादकभावबोधसच्जञितग्रन्थ- 

जातं यस्मात्‌ सः रघूत्तमग्रन्थजातः रघृत्तमस्य कथाः येषां ते 
रघूत्तमकथाः श्रीसत्यनाथस्वामिनः तैरादृतः । रघृत्तमग्रन्थजातश्चासौ 
रघूत्तमकथादुतश्च रघूत्तमग्रन्थजातरघृत्तमकथादृतः। रघूत्तमगुरुः 
रघूत्तमकथादरं रघृत्तमकथायां आदरं दद्यात्‌ । रघृत्तमग्रन्थजातेत्येतत्‌ 
अश्रुतशाखव्याख्यातृत्वादेरुपलक्षकम्‌। 
भावबोधकर्तृत्वादिरूपश्रीरघूत्तमस्वामिमाहात्म्यम्‌- 
पण्डितमन्यदुर्बोधानबाधान्‌ प्रतियुक्तिभिः। 
नानाविधान्‌ भावबोधांश्चक्रे चक्रेषु स श्रुतः ।। 
व्याख्याताश्चुतशासखरं तमनमदसहोऽपि वरदराजाचार्यः । 
बहुलं तणीति वाक्ये सञ्ज्ञा तणिति बिपरीक्ष्य कथयन्तम्‌ ।। 
(३.२९,३०) 
इति सत्यनिधिविलासे उक्तम्‌ ।। १४॥। 
वेदव्यासगुरु याचे वेदव्यासकृतागमम्‌। 
वेदव्यासार्चनप्राप्तवेदव्याससमाश्रयम्‌ ¦ । १५।। 


पश्चदशं वेदव्यासस्वामिनं स्तौति- वेदन्यासगुरुमिति ॥। 
वेदव्यासकृतागमं वेदव्यासेन कृताः पौरुषेयापौरुषेयागमाः यस्य तम्‌| 
वेदन्यासकृतपौरुषेयापौरुषेयागमव्याख्यातारम्‌। अपौरुषेयागमानां 
वेदव्यास- कृतत्वं नाम तक्यक्तीकृतत्वमिति द्रष्टव्यम्‌ । वेदव्यासार्चन- 
प्राप्तवेदन्याससमाश्रयम्‌ । वेदव्यासपूजनेन प्राप्तः वैकुण्ठस्थितवेदव्यासो 
येषां ॒ते वेदन्यासार्चनप्राप्रवेदन्यासाः श्रीसत्यनाथस्वामिनः तेषां 
समाश्रयम्‌ । यद्यपि श्रीसत्यनाथस्वामिभिर्वेदव्यासपूजावत्‌ रामचन्द्रपूजापि 
कृता। तथापि नित्यं रत्नाभिषेकादिना वेदव्यासस्यैव पूजा कृतेति 
विशेषज्ञापनार्थं ॒वेदन्यासपूजकत्वं विशिष्योक्तम्‌। वेदन्यासशब्देन 

बदरिकाश्रमस्थितवेदव्यासनारायणौ गृह्येते। तयोर्चनिन प्राप्ताः 
वेदव्यासाः वेदव्यासाष्टकवालुुकप्रतिमाः यैः ते वेदव्यासार्चनप्राप्र- 
वेदव्यासाः श्रीमदाचार्याःत एव समाश्रयाः यस्य॒ तमिति वा। 
वेदव्यासगुरं याचे । बदरिकाश्रमस्थितवेदव्यासनारायणयोः पूजां कृत्वा 
वेदन्यासप्रतिमाः श्रीमदाचार्यैः सम्पादिताः इत्युक्त्या श्रीमदाचार्थः 
बदरिकाश्रम गत्वा, बदरीनारायणपूजां कृत्वा, लक्ष्मीनारायण 
सत्निधानविशिष्टबदरीनारायणदत्ताष्टवालुकप्रतिमाः गृहीत्वा, बदरिकाश्रम 
स्थितवेदव्यासं प्रत्यागत्य वेदव्यासपूजा कृता । तदनन्तरं वेदन्यासेनापि 
ता एव प्रतिमाः स्वसत्निधानविशिष्टाः कृत्वा श्रीमदाचार्यभ्यो दत्ताः । 
अत .एव रोके वेदव्यासप्रतिमा इति प्रसिद्धिः । अनन्तरं श्रीमदाचार्यैः 
बहुकालपर्यन्तं पूजां कृत्वा प्च व्यासप्रतिमाः पदयनाभवतीर्थभ्यो दत्ताः। 
द्र प्रतिमे ब्रह्मण्ये स्थापिते | मध्यवाटे एका प्रतिमा स्थापिता । याः 
प्रतिमाः पदानाभतीर्थेभ्यो दत्ताः । तासां पश्चानां पूजा अस्मन्मठे सर्वदा 
महावैभवेन भवति इति प्रमेयविशेषः सूचितो भवति । श्रीमदाचार्यः 
बदीनारायणात्‌ लक्ष्मीनारायणसत्निधानयुताप्रतिमाः प्राप्राः इत्येतत्प्रमेयम्‌- 

प्राप स नारायणतः शुद्धशिलात्मप्रतिमाः। 

यासु स पद्मासहितो दोष्यहितः सच्निहितः ।। 

(१०.२४) इतिमध्वविजये उक्तम्‌ । 

शिलात्मप्रतिमा इत्यत्र शिलाशब्देन वाटुकरूपशिलाः ग्राह्याः 
अत एव लोकाः -महुमुदटिगि' इति प्राकृतभाषया वेदव्यासप्रतिमाः 
व्यवहरन्ति । वेदव्याससन्निधाने वेदव्याससज्ज्ञां प्राप्ताः प्रतिमाः। 
वेदव्यासादपि श्रीमदाचार्यैः प्राप्राः इत्येतत्‌ प्रमेयम्‌ - 


विचित्रार्थपदैर्भष्यं गीताभाष्यं विधाय सः। 
कृष्णायार्पयितु प्राप नरनारायणाश्रमम्‌ ।। 

नारायणेन या दत्ता वेदव्यासाभिधाः शिलाः। 
रेजे स ताभिरष्टाभिर्मूर्ताभिरिव सिद्धिभिः ।।(२.३९,४०) इति 


सत्यनिधिविलासवाक्येन सूचितम्‌ ।। १५॥ 


विद्याधीशगुरो रक्ष विद्याधीशहरेः सम । 
विद्याधीशहरिप्राप्तविद्याधीशहरिपिय ।।९६।। 


षोडशं विद्याधीशस्वामिराजं स्तौति- विद्याधीशगुरो इति ।। 
विद्याधीश । विद्याप्रवर्तकहरेः सिंहस्य सम, दुर्वादिलक्षणगजभङ्ग- 
हेतुत्वात्‌। रामरूपहरेः समेति वा। समुद्रनिमित्तककीर्तिमत्वात्‌। 
विद्याधीशहरिप्राप्तविद्याधीशहरिप्रिय । विद्याधीशस्वामिशिष्यो यः हरिः 
नरहरिआचार्यः तस्मात्‌ प्राप्ता या विद्या तस्याः प्रवर्तकाः 
दुर्वादिगजभङ्गे सिंहसदृशाश्चेति सत्यनाथस्वामिनः विद्याधीशहरिप्राप्- 
विद्याधीशहर्यः तेषां प्रिय विद्याधीशगुरो रक्ष । रामरूपहरिसाम्योप- 
पादकसमुद्रनिमित्तककीर्तिमत्वम्‌ - 


यद्वि्रोहकृतौ नृपे खलतरे पुद्धाभिधेऽम्भोनिधेः 

सेतुं गच्छति योजनत्रयमगात्‌ पश्चात्‌ सरस्वानिति । 
विद्याधीशमहापराधकृदसौ स्वप्रे जनांश्चाब्रवीत्‌ 

तदद्रोही यत एष मायिमतभाक्‌ दूरं गतोऽस्मीत्यहम्‌ ।। 

भूयः सागरसेतुदर्शनपरं पापिष्ठमावारयन्‌ 

योगैः स्वप्रदशादृशो बहुजनाः सिन्धुः समागादहो! । 

यत्‌ श्रीपादयशः प्रवक्तुमिह तत्सार्धं पुनर्योजनं 
विद्याधीशयतीशटामेनमनिशं वावद्फ्यहं श्रीपदम्‌ ।} (२.२९,३०) 


इति श्रीसत्यनाथाभ्युदयगतन्लोकाभ्यां सिद्धम्‌ ।। विद्याधीशहरि- ` 
प्ारत्यत्र॒नरहरीति वक्तव्ये हरीत्युक्त्या विद्याधीशस्वामिशिष्येषु 
सत्यनाथस्वामिगुरुषु नरहर्याचार्येषु नरहरिशब्दप्रवृत्तौ नरेषु हरित्वं 
निमित्तमिति सूचितम्‌ ।.एतदेवायिप्रेत्य सत्यनाथस्वामिभिः- 

नरेषु हरिरेवायमिति यं विबुधाः जगुः । 
वादिनिर्जयकौशल्यं दुष्टाचार्यं तमाश्रये ।। 


इति नरहर्याचार्याणा स्तुतिः कृतेति ।।१६।। 


श्रीमद्रेदनिधि नौमि श्रीमद्रेदपरायणम्‌। 
श्रीमद्रेदपदाधीशश्रीमद्रेदपदाश्रयम्‌ ।। १७।। 


सघदशं वेदनिधिगुरु स्तौति- श्रीमद्रेदनिधिमिति।। श्रीमदरेदपरायणं 
श्रीमन्तश्च ते वेदाश्च श्रीमद्रेदाः वेदशब्दः तद्न्याख्यानरूपशास्रोप- 
लक्षकः । श्रीमद्रेदानां श्रीमद्रेदशाखराणां परायणं मुख्याश्रयम्‌ । विशेषतो 
वेदशाचख्राभिज्ञमिति यावत्‌ श्रीमद्रेदपदाधीशश्रीमद्रेदपदाश्रयम्‌ । वेदस्य 
पदानि यस्य स वेदपदः, वेदपदैर्वाच्य इति यावत्‌। श्रीमाश्चासौ 
वेदपदश्च श्रीमद्रेदपदः श्रीमद्रेदपदः नारायणः अधीशः यस्य सः 
श्रीमद्रेदपदाधीशः श्रीमद्रेदपदं वेदराज्यं येषां ते श्रीमद्रेदपदाः 
श्रीसत्यनाथस्वामिनः तेषां आश्रयः श्रीमद्वेदपदाश्रयः श्रीमद्रेदपदाधीश- 
श्रासौ श्रीमद्रेदपदाश्रयश्च तं श्रीमद्रेदपदाधीशश्रीमद्रेदपदाश्रयम्‌। 
श्रीमद्रेदनिधि नौमि । वेदनिधिस्वामिनां विशेषतो वेदशासख्राभिज्ञत्वम्‌- 


तस्याभवद्रेदनिधिर्यतीन्द्रः शिष्यो विशिष्यार्जिंतवेदशासख्रः। 

यत्ख्यातिमाख्यात्यधुनापि बालसरस्वतीसूरिकृतो निबन्धः।। 

अन्या सन्न्यासवृत्तिस्ते श्रीमद्रेदनिधे गुरो । 

यतो युष्मत्पदासङ्गादुत्तमः पुरुषोऽभवत्‌ ।। (३.३८,३९) 

इति सत्यनिधिविलासन्लोकद्रयेन सिद्धम्‌ । श्रीमद्रेदपदाधीशेत्यनेन 
वेदनिधिस्वामिना विशेषतो वेदशाखाभिज्ञत्वे स्ववेदप्रतिपाद्यनारायणानुग्रहः 
कारणमिति सूचितम्‌ । श्रीमद्रेदपदाश्रयमित्यनेन श्रीमद्रेदनिधिस्वामि- 
शिष्याणां सत्यनाथस्वामिनां बेदराज्यकर्तृत्वोक्त्या वेदनिधिस्वामिनां 
कैमुत्यन्यायेन वेदराज्यकर्तृत्वमुक्तं भवति ।। १७॥। 

सत्यतव्रतगुरु स्तौमि सत्यत्रतपरं परम्‌ । 
सत्यत्रतप्रसादाप्तसत्यत्रतमहागुरुम्‌ ।। १८।। 


अष्टादशं सत्यव्रतगुरुराजं स्तौति- सत्यतव्रतगुरुमिति ।। 
सत्यत्रतपरम्‌। सत्यो भगवान्‌ तद्विषयाणि यानि व्रतानि तत्परम्‌ । परं 
ज्ञानादिगुणपूर्णम्‌ । सत्यत्रतप्रसादाप्तसत्यत्रतमहागुरम्‌। सत्यानि व्रतानि 
जगत्सृष्ट्यादिकर्माणि यस्य सः सत्यव्रतः भगवान्‌ तस्य प्रसादेन आपः 
प्राप्तः सत्यव्रतः सत्यत्रतश्रीपादः स्वयं यैः ते सत्यत्रतप्रसादाप्तसत्यत्रताः 
श्रीसत्यनाथस्वामिनः तेषां महागुरु परमगुरु सत्यत्रतगुरु स्तौमि ।। 
सत्यत्रतस्वामिनां ज्ञानादिगुणपूर्णत्वम्‌- 


सत्यव्रतं शिष्यमवाप विद्यातपोनिधि वेदनिधिर्यतीन्द्रः । 
कण्ठस्य भूषा विदुषां दिशां च शिरोमणिर्यस्य बभूव कीर्तिः ।। 


विचार्य निखिलागमरान्‌ समुपचर्य भक्त्या गुरून्‌ 
निवार्य सकलानरीनपि वितीर्य सद्ध्यो धनम्‌ । 
प्रभावविभवोज्वलामपि विसार्य कीर्ति स्थिरां 
पुरस्कृतयतिव्रतः स जयति स्म सत्यव्रतः ।।(३.४१) 


इति सत्यनिधिविलासश्लोकद्रयेन प्रतिपादितम्‌। 'सत्यत्रत' 
इत्यनेन भगवत्कर्तृकजगत्सृष्ठयादिकर्मणां सत्यत्वोक्त्या मायावाद्युक्तं 
मिथ्यात्वं निराकृतं भवति। सत्यत्रतप्रसादाप्रसत्यतव्रतेत्यनेन 
सत्यनाथस्वामि नां विशिष्य सत्यत्रतस्वामिप्रापिरुक्ता। तथा 
सत्यनाथस्वामिभिः सङ्गलिगीग्रामे स्थित्वा सत्यतव्रतस्वामिवृन्दावनपूजां 
कृत्वा तत्प्रभावेन वैदिकमहासाग्राज्यं सम्पादितमिति सूचयति ।।१८॥। 


सत्यनिध्यर्यमाशासे सत्यनिध्यर्यपूजकम्‌ । 
सत्यनिध्यर्यवुद्धीश सत्यनिध्यर्यपूजितम्‌।। ९९।। 

परमगुरु सत्यनिधिस्वामिश्रीपादशिखामणि स्तौति- 
सत्यनिध्यर्यमिति ।। सत्यनिध्यर्यपूजकम्‌ | सत्यनिक्षेपद्रव्यवत्‌ रमादि- 
सर्वभक्ताश्रयत्वात्‌ सत्यनिधिर्भगवान्‌ तस्य तत्स्वामिकश्रीमदाचा्यदीनां 
च पूजकम्‌। सत्यनिधयः सत्यनिधिस्वामिनः अर्याः स्वामिनः 
तत्त्वोपदेष्टारः येषां ते सत्यनिध्यर्याः । श्रीमुष्णस्थितपूर्णबोधाचार्याद्याः 
त एव पूजकाः यस्य तमिति वा। सत्यनिध्यर्यबुद्धीशसत्यनिध्यर्य- 
पूजितम्‌ । सत्यनिधिस्वामिषु तद्येषु तत्स्वामिषु नारायणादिषु च बुद्धिः 
शुभा बुद्धिर्येषां ते सत्यनिध्यर्यबुद्धयोऽस्मज्नकाः सुमतिस्वामिनः तेषां 
ईशाः सत्यनिध्यर्यबुद्धीशाः, सत्यनिधयः सत्यनिधिस्वामिनः अर्याः 
स्वामिनो येषां ते सत्यनिध्यर्याः सत्यनिध्यर्यलुद्धीशाश्च ते 
सत्यनिध्ययश्चिति सत्यनाथस्वामिनः सत्यनिध्यर्यबुद्धीशसत्यनिध्यर्याः 
तैः पूजितं सत्यनिध्यर्य सत्यनिधिस्वामिनमाशासे । सत्यनिध्यर्यपूजक- 
मित्यत्र 'सत्यनिधी त्यनेन भगवतः सत्यनिक्षेपद्रन्यसादृश्योक्त्या 
मायावाद्यभिमतं कल्पितनिक्षेद्रन्यसादृश्यं निरस्तं भवति । 
सत्यनिध्यर्यमूनकमित्यत्रोक्त  सत्यनिधिस्वामिनां तत््वोपदेषटत्वं 
तत्वोपदेशप्रकारश्च - 


पद्र्यामेव चरिष्णुः क्रियया परिशुद्धयाऽऽप्तवर्तिष्णुः। 
हरिभक्त्या भ्राजिष्णुः श्रीमुष्णं प्राप रोचिष्णुः। 
मजनन्‌ नित्यसरस्यां रजन्‌ श्रीमुष्णनाथसेवायाम्‌ । 
सजः सत्यनिधीन्द्रः सजजनतारक्षणेऽवसत्तत्र । 
तस्मिन्‌ वैष्णवततये वितरन्‌ सर्वस्वमस्पृहो भिक्षुः।। 
सर्वस्ववर्षधवबलितशारदवारिद इवाबभौ शुद्धः ।। 
वितरणवशेन कर्ण विद्याविभवादकर्णमपि शेषम्‌ । 
अजयत्‌ सत्यनिधीन्द्रः स्वगुरु........ (८.४-६) 

अत्र मूलमातृकायां पत्रमेक लुप्तमनुभूयते । 
देवतागुर्वनुग्रहबलात्‌ यदि अन्या मातृका लभ्यते तदा पुनः सम्पूर्णतया 
प्रकाशयिष्यते । ) 


सत्यनिधिस्वाम्यादिविषयकशुभुद्धित्वप्रतिपादनेन गर्वादि- 
विषयकशुभमतित्वात्‌ सुमतय इति सुमतिशब्दार्थः उक्तो भवति । अनेन 
सुमतिस्वामिभिः संसारसुखं कुपिताहिफणच्छायासुखसमानं अतौ हेयं 
हरिगुरुदययैव सम्पादनीया इत्येवं मनसा निश्चित्य मरीचिग्रामात्‌ 
तिण्डीवननामकग्रामं गत्वा सत्यनिधिस्वामिनां प्रसादं सम्पाद्य सन्यासो 
गृहीतः। सत्यनिधिस्वामिभिः गुर्वादिविषयकशुभमतयः एते अतः तेषां 
सुमतितीर्थति नाम उचितम्‌ इति विद्रतसभायामुक्त्वा सुमतितीर्थति नाम 
स्थापितम्‌। भवत्पुत्रस्य संस्थानप्रापिर्भविष्यतीति भावेन जन्मान्तरे 
संस्थानप्रापिर्भविष्यतीति वरश्च दत्तः । सत्यनिधिस्वामिनां अमोघवंरबलेन 
श्रीसत्यनाथस्वामिनां दयया सुमतिस्वामिपुत्रेण मया संस्थानं 
लन्धमित्यादिप्रमेयविशेषः सूचितः। “सत्यनिध्यर्यनुद्धीश' इत्यनेन 
सुमतिस्वामिना सत्यनाथस्वामिनः स्वामिन इति कथनेन सुमतिस्वामिभिः 
सत्यनाथस्वामिनां प्रसादोऽपि सम्पादितः । अतः सत्यनाथ- 
स्वामिनामाज्ञया कनकाभिषेकादिना सुमतिस्वामिना बहुमानः मया 
कृतः। सुमतिस्वामिभिः कनकाभिषेकद्रव्येण वेदन्यासरत्नखचित- 
सौवर्णपीठं कारितम्‌। यस्मिन्‌ पीठे प्रतिदिनं द्विवारं वेदव्यास- 
प्रतिमास्थापनं भवति । यत्र च श्रीसत्यनाथस्वामिनिजशिष्यसुमतिकृतेयं 
सेवेति तन्नाम-लिखितमस्ति इत्यादिप्रमेयविशेषः सूचितः ।। १९।। 


सत्यनाथगुरून्‌ यामि सत्यनाथार्चकान्‌ सदा । 
सत्यनाथग्रन्थकर्तृन्‌ सत्यनाथपदाश्रयान्‌ ।। २०।। 

साक्षादुरून्‌ श्रीसत्यनाथस्वामिश्रीपादराजाधिराजान्‌ स्तौति- 
सत्यनाथ- गुरून्यामीति ।। सदा सत्यनाथार्चकान्‌ सत्यलोकस्य 
नाथाः श्रीमदाचार्याः तेषां अर्चकान्‌ सत्यनाथग्रन्थकर्तृन्‌ सत्यः 
जगन्नाथो नारायणः तन्माहात्म्यप्रतिपादकाभिनवचन्दिकाभिनव- 
ताण्डवाभिनवामृताभिनवगदादिबहु्रन्थकर्तृन्‌ सत्यनाथपदाश्रयान्‌ 
सत्यनाथेति पदं येषां ते सत्यनाथपदाः । सत्यनाथेति नामजपकर्तार्‌ इति 
यावत्‌। तेषां आश्रयान्‌ सदा सत्यनाथगुरून्‌ शरणं यामि ।। यद्यपि 
श्रीमदाचार्याणां सत्यलोकनाथत्वं भावि तथापि ““एष्यत्तु निश्चितं 
यत्तदतीतत्वेन भण्यते" इति वचनानुसरेण निश्चितत्वात्‌ 
सत्यलोकनाथत्वमुक्तम्‌ | । २०॥। 


सत्यनाथगुरून्‌ वन्दे सत्याभिनवसंस्तुतान्‌ । 
सत्यनिध्यरपितप्राणान्‌ सत्यशास्रविचक्चणान्‌ ।। २९।। 


।।सत्यनाथगुरूनिति ।। सत्याभिनवस्तुतानिति वक्तव्ये 'संस्तुतान्‌' 
इत्युक्त्या स्तुतौ न मम स्वातन्त्यं किन्तु स्तुतिरपि सत्यनाथस्वामिनां 
सङ्कल्पादेव भवति इति निश्चित्य सत्याभिनवः स्तुतिं करोति इति 
सूचयति । सत्यनिध्यर्पितप्राणानित्यत्र प्राणशब्द: देहादेरुपलक्षकः। 
अस्मदीयशाखं भगवहूणानां जगतश्च सत्यत्वं प्रतिपादयति । न तु ` 
मायावादिशाखरवत्‌ मिथ्यात्वमिति सूचयितुं सत्यशास्रविचक्षणानित्यत्र 
शाखस्य सत्यार्थप्रतिपादकत्वमुक्तम्‌ ।। २१।। . 


सत्यनाथकृपापात्रसत्याभिनवरक्षकान्‌। 
सत्यनाथगुरून्‌ सेवे सत्येश्चरपदार्चकान्‌ ।। २२।। 


1। सत्यनाथकृपापात्रेति !। अस्माव्विनाऽस्यं गतिर्नास्ति 
अतोऽस्माभिरयं रक्षणीय इति विचार्य कृपया रकषन्तीति सूचयितुं 


सत्यनाथगुरुस्तुतिः ॐ 


सत्यनाथकृपापात्रसत्याभिनवरक्षकानित्यत्र सत्यनाथकृपापात्रेति 
सत्याभिनवस्य विशेषणमुक्तम्‌। अस्माभिः वेणीसागरयात्रार्थं 
वेणीसमीपं गत्वा वेणीतरणार्थं देवतार्चा गृहीत्वा बहुभिर्बाह्मणैः सह 
नावायोहणे कृते वायुवशात्‌ जलप्रवेशेन नावोन्मज्जनेन सर्वनाशे प्रसक्ते 
स्वामिपादौ विहाय गतिर्नास्ति स्वामिपादावेव गती इति 
सत्यनाथस्वामिनां स्मरणे कृते सर्वेषां कुशलं जातम्‌। अनन्तरं 
वेणीसागरसज्गमस्थलादश्निन महत्यां चिन्तायां स्वामिन एवास्माकं 
गतय इति सत्यनाथस्वामिनां स्मरणमात्रे कृते वृद्धब्राह्मणेनागत्य 
वेणीसागरसज्गमस्थलप्रदर्शनं कृतम्‌। अनन्तरं स वृद्धत्राह्यणोऽदृश्यो 
जात इत्याद्यद्धुतमाहात्म्यविशेषसूचनार्थं च सत्यनाथकृपापात्रेति 
विरोषणमुक्तम्‌। सत्येश्वरपदार्चकानित्येन सत्यभामेश्वरश्रीकृष्ण- 
पूजकत्वोक्त्या सत्यनाथस्वामिनां , सङ्कल्पादेव रजतपीरक्ेत्र 
किञचिन्नयूनवर्षद्रयपर्यन्तं वासो जातः । नाना(वैभ)वेन नानाविधश्रीकृष्ण- 
पूजा च जातेति सूचयति ।। २२।। 


सत्यनाथगुरुस्तुत्या सत्याभिनवशब्दया । 
सत्यनाथहरेः प्रीत्या सत्यनाथपदं भवेत्‌ ।। २३।। 


सत्यनाथगुरुस्तोत्रपाठादेः फलमाह- सत्यनाथगुरुस्तुत्येति ।। 
सत्याभिनवशब्दया सत्याभिनवेति शब्दा यस्यासौ सत्याभिनवशब्दः 
सोऽस्यास्तीति सत्याभिनवशब्दाः। "““अर्शआदिभ्योऽच्‌'' इति 
मत्वर्थऽचुप्रत्यये कृते सत्याभिनवशब्देति रूपं तया सत्याभिनवशब्दया 
सत्याभिनवशब्दवाच्यसत्याभिनवयतिकृतयेति यावत्‌ । सत्यनाथगुरु- 
स्तुत्येत्यतःपरं जातयेति शेषः। सत्यनाथस्वामिनां तदरूणां 
श्रीमदाचार्यादिसत्यनिधिश्रीपादान्तानां च स्तुत्या जातया सत्यनाथहरेः 
सत्यनाथस्वाम्यन्तर्गतसीतासमेतरामव्यासादिरूपहेः प्रीत्या सत्यनाथपदं 

योग्यानां सत्यनाथस्वामिनां संस्थानं अन्येषां सत्यनाथस्वामिनां 
भूवैकुण्ठमठरूपस्थानं प्राप्ठं भवेत्‌, अनन्तरं सत्यनाथशब्दवाच्य- 
नारायणस्य वैकुण्ठादिस्थानं प्राप्तं भवेत्‌। सत्यनाथगुरुस्तुतयेतयत्र 
गुरुशब्देन सत्यनाथस्वामिनां प्रा्त्वेऽपि सत्यनाथस्वामिनां स्तुतिः 
सर्वलोकेषु वर्तते इति ज्ञापनार्थं सत्यनाथेति पृथगुक्तिः । सत्याभिनव- 
जातया इति वक्तव्ये सत्याभिनवशब्दयेत्युक्त्या सत्यनाथगुरुस्तुतिरपि 
श्रीसत्यनाथस्वामिसङ्ल्पादेव जाता, सत्याभिनवः कर्तेति शब्दमात्रमिति 
सूचयति ।। २३॥ 

सत्यनाथगुरुस्तोत्रं व्याख्यातं यदनुग्रहात्‌ । 

सत्यनाथगुरून्वन्दे सत्यनाथकृपाकरान्‌ ।। 

इति श्रीमदश्रुतपदवाक्यप्रमाणव्याख्यातृणामभिनवचद्धिकाभिनव- 
ताण्डवाभिनवगदाभिनवामृतादिनहुग्रनथकर्तृणां जगत्पूज्यपादुकानां 
श्रीसत्यनाथग्रीपादानां शिष्येण सत्याभिनवयतिना कृता सत्यनाथ- 
गुरुस्तुतिटीका गुरुमाहात्म्यप्रकाशिका समाप्रा | 


।। श्रीसत्यनाथगुर्वन्त्गतरामन्यासार्पणमस्तु ।। 
।। श्रीसत्याभिनवतीर्थगुरुभ्यो नमः ।। श्रीराम ।। 


।।्रीकृष्णार्पणमस्तु ।। 


सत्यनाथगुरून्‌ वन्दे सत्याभिनवसस्तुतान्‌। 
सत्यनिध्यपितप्राणान्‌ सत्यशाखक्चिक्चणान्‌ ।। 


